

БДУІР падпісаў мемарандум аб узаемаразуменні з Наўгародскім універсітэтам ім. Яраслава Мудрага

Беларускі дзяржаўны універсітэт інфарматыкі і радыёэлектронікі і Наўгародскі дзяржаўны універсітэт ім. Яраслава Мудрага падпісалі мемарандум аб узаемаразуменні, [паведамлі](#) ў прэс-службе Міністэрства адукацыі.



Фота: Міністэрства адукацыі

У БДУІР прайшла сустрэча першага намесніка міністра адукацыі Беларусі Аляксандра Бахановіча з дэлегацыяй Міністэрства адукацыі Наўгародскай вобласці на чале з міністрам Дзмітрыем Якаўлевым. У ходзе сустрэчы абмяркоўваліся сумесныя стратэгічныя напрамкі супрацоўніцтва, у тым ліку далейшае развіццё дагаворна-прававой базы паміж установамі адукацыі Беларусі і Наўгародскай вобласці, распрацоўка сумесных адукацыйных праграм, развіццё сумесных навуковых, навукова-тэхнічных і інавацыйных праектаў па напрамках,

якія ўяўляюць узаемную цікавасць, а таксама арганізацыя падрыхтоўкі кадраў для мікраэлектронікі.

На мерапрыемстве БДУІР і Наўгародскі дзяржаўны ўніверсітэт ім. Яраслава Мудрага падпісалі мемарандум аб узаемаразуменні.